



સંજોગન્યૂઝ

02

આપણું અમરેલી

સોમવાર, તા. ૨૯-૧૨-૨૦૨૫

વડીયામાં ભ્રષ્ટાચારના ગાબડાં: ઢૂંઢિયાપીપળીયા રોડ પર માત્ર ૨ વર્ષમાં સળિયા બહાર આવ્યા

વડીયા, તા. ૨૯

અમરેલી જિલ્લાના વડીયામાં ગ્રામ પંચાયત પાછળ આવેલા ઢૂંઢિયાપીપળીયા તરફના આરસીસી રોડમાં માત્ર ૨ વર્ષના ટૂંકા સમયગાળામાં જ મોટા ગાબડાં પડી જતા ભ્રષ્ટાચારની પોલ ખુલી છે. રોડ પર અનેક જગ્યાએ લોખંડના સળિયા બહાર આવી ગયા છે. ભૂતકાળમાં સરપંચના વિરોધ અને મંત્રીના નિરીક્ષણ છતાં કોન્ટ્રાક્ટરને પેમેન્ટ ચૂકવી દેવાતા હવે લોકો હાલાકી ભોગવી રહ્યા



છે અને કોન્ટ્રાક્ટર સામે પગલાં લેવાની માંગ કરી રહ્યા છે. જ્યારે આ રોડ બની રહ્યો હતો ત્યારે જ નબળી કામગીરી બાબતે વડીયા સરપંચ મનીષ ઢોલરીયા દ્વારા આ વિસ્તારના ધારાસભ્ય અને હાલના રાજ્ય કક્ષાના મંત્રી કૌશિકભાઈ વેકરીયાને ફરિયાદ કરવામાં આવી હતી. તે સમયે તત્કાલીન નાયબ મુખ્ય દંડક કૌશિકભાઈ

વેકરીયાએ કામનું જાત નિરીક્ષણ પણ કર્યું હતું અને સરપંચે પેમેન્ટ અટકાવવા રજૂઆત કરી હતી. તે સમયે સરપંચનો એક વીડિયો પણ વાયરલ થયો હતો. જોકે, સૂત્રોના જણાવ્યા મુજબ રાજકીય વગના કારણે વિવાદ શાંત પડ્યા પછી આ રોડના કામનું પેમેન્ટ ચૂકવી દેવામાં આવ્યું હતું.

આ રોડ પર ખાડા એટલા મોટા છે કે મોટી ઉંમરના લોકોને પોતાનું વાહન દોરીને કાઢવું પડે છે. નવાઈની વાત એ છે કે આ જ રોડને

જોડતો બીજો રોડ જે પ થી ૬ વર્ષ પહેલા બન્યો હતો તેમાં એક પણ ખાડો જોવા મળતો નથી, જે સાબિત કરે છે કે નવા રોડમાં પેટ ભરીને ભ્રષ્ટાચાર થયો છે. હાલ વડીયાના લોકો આ નબળી ગુણવત્તાના કામથી મુશ્કેલી ભોગવી રહ્યા છે. લોકોમાં માંગ ઉઠી છે કે ભ્રષ્ટાચાર મુક્ત શાસનની વાતો કરતા નેતાઓ નરી આંખે દેખાતા આ ભ્રષ્ટાચાર બાબતે આગળ આવે અને નબળું કામ કરનાર કોન્ટ્રાક્ટર સામે કડક પગલાં લેવડાવે.

જાફરાબાદ નજીક દરિયામાં ખલાસી ઈજાગ્રસ્ત, કોસ્ટગાર્ડ્સ કર્યું સફળ રેસ્ક્યુ

જાફરાબાદ, તા. ૨૯

જાફરાબાદથી અંદાજે ૭૫ નોટિકલ માઈલ દૂર દરિયામાં માછીમારી દરમિયાન હર જયવન્તિ નામની બોટ પર દુર્ઘટના સર્જતા ખલાસી સોલંકી વિજયભાઈને હાથ અને પગના ભાગે ગંભીર ઈજા પહોંચી હતી. બોટના અન્ય કૂ સભ્યોએ તાત્કાલિક કોસ્ટગાર્ડ (પીપાવાવ)ને જાણ કરી હતી. જાણ થતા જ કોસ્ટગાર્ડની



રેસ્ક્યુ ટીમ તરત જ દરિયાઈ વિસ્તાર તરફ રવાના થઈ હતી અને ઈજાગ્રસ્ત ખલાસીને બચાવી કિનારે લાવવામાં સફળ રહી હતી. કોસ્ટગાર્ડ ટીમ દ્વારા પ્રાથમિક સારવાર આપવામાં આવી હતી. હાલ ઈજાગ્રસ્તને વધુ સારવાર માટે હોસ્પિટલ ખાતે ખસેડવામાં આવ્યો છે.

બાબરાના શીરવાણીયામાં નવા પંચાયત ભવનનું ધારાસભ્ય જનક તળાવીયાના હસ્તે ખાતમુહૂર્ત

બાબરા, તા. ૨૯

બાબરા તાલુકાના શીરવાણીયા ગામમાં આજે નવા પંચાયત ભવનના નિર્માણ કાર્યનું ખાતમુહૂર્ત ધારાસભ્ય જનકભાઈ તળાવીયાના હસ્તે પૂર્ણ થયું હતું. આ પ્રસંગે ધારાસભ્ય જનકભાઈ તળાવીયાએ જણાવ્યું હતું કે, રાજ્ય સરકાર અને તેઓ પોતે



ગ્રામ્ય વિસ્તારોના વિકાસ માટે પ્રતિબદ્ધ છે. તેમણે વધુમાં ઉમેર્યું કે શીરવાણીયા ગામ માટે આગામી દિવસોમાં અન્ય વિકાસ કાર્યો પણ હાથ ધરવામાં આવશે જેથી ગામની

સુવિધાઓમાં ગતિ મળે. આ પ્રસંગે જિલ્લા પંચાયતના સદસ્યો, તાલુકા પંચાયતના સભ્યો, તાલુકા ભાજપના પ્રમુખ, તાલુકા ભાજપના મહામંત્રી, ગામના સરપંચ, ગામના આગેવાનો, કાર્યકર્તાઓ તેમજ મોટી સંખ્યામાં ગ્રામજનો ઉપસ્થિત રહ્યા હતા.

અમરેલી, તા. ૨૯

અમરેલી જિલ્લાના સમગ્ર શિક્ષા અભિયાન દ્વારા જાફરાબાદના મિતિયાળા સ્થિત બી.આર.સી. ભવન ખાતે દિવ્યાંગ બાળકોના શૈક્ષણિક વિકાસ માટે સાધન સહાય વિતરણ કેમ્પનું આયોજન કરવામાં આવ્યું હતું. આ કેમ્પમાં ખાંભા, રાજુલા અને જાફરાબાદ



એમ ૩ તાલુકાના બાળકોને તેમની જરૂરિયાત મુજબના સાધનો પૂરા પાડવામાં આવ્યા હતા. કેમ્પમાં અમરેલી જિલ્લાના ખાંભા, રાજુલા તથા

જાફરાબાદ તાલુકાની પ્રાથમિક અને માધ્યમિક શાળાઓમાં અભ્યાસ કરતા દિવ્યાંગ બાળકોએ લાભ લીધો હતો. બાળકોને તેમની દિવ્યાંગતા અને જરૂરિયાતને અનુરૂપ વિવિધ સહાયક સાધનોનું વિતરણ કરવામાં આવ્યું હતું, જેના કારણે તેમના શૈક્ષણિક વિકાસમાં નોંધપાત્ર મદદ મળશે.

સાવરકુંડલાના તમામ ઉદ્યોગોના વિકાસ માટે ધારાસભ્ય સહિત ઉદ્યોગકારોની કેન્દ્રીય મંત્રી સાથે બેઠક

સાવરકુંડલા, તા. ૨૯

સાવરકુંડલા ઉદ્યોગ એસોસિએશનના સભ્યો અને સાવરકુંડલા લીલીયા વિધાનસભાના ધારાસભ્ય મહેશભાઈ કસવાલા દ્વારા કેન્દ્રીય મંત્રી નીમુબેન ખાંભણીયા સાથે સાવરકુંડલા તાલુકાના એમ. એસ.એમ.ઈ. ઉદ્યોગના વિકાસ માટેના વિવિધ મુદ્દાઓ અને વિકાસ માટે બાબત ચર્ચા કરવામાં



આવી હતી. સાવરકુંડલા તાલુકાના માટે, લાઈસન્સમાં નોમીનીની ઉદ્યોગોને મોડલ એપ્રુવલ આપવા નિમણૂક કરવા માટે, સ્વદેશી

વજનકાંટાનું પ્રભુત્વ વધારવા માટે, સરળ લાઈસન્સ રીન્યુઅલ પ્રોસેસ માટે વોગેર મુદ્દાઓની ચર્ચા કરવા ભાવનગર મુકામે સરકીટ હાઉસમાં આ મિટિંગ યોજાઈ હતી. આ તકે સાવરકુંડલા ઉદ્યોગ એસોસિએશન તરફથી પ્રમુખ કેતનભાઈ ત્રિવેદીના અધ્યક્ષસ્થાને ચાર સભ્યોનું ડેલિગેશન આ બેઠકમાં હાજર રહ્યું હતું. સાવરકુંડલા વિસ્તારના ઉદ્યોગોના સર્વાંગી વિકાસને લઈને અગત્યના મુદ્દાઓ પર ઊંડાણપૂર્વક ચર્ચા કરવાની સાથે એમ.એસ.

એમ.ઈ. ક્ષેત્ર સાથે જોડાયેલા મહત્વપૂર્ણ પ્રશ્નો તથા સાવરકુંડલાની પરંપરાગત ઓળખ બનેલા ત્રાજવા, સ્કેલ મેન્યુફેક્ચર ઉદ્યોગની હાલની પરિસ્થિતિ, પડકારો અને ઉપલબ્ધ તકો વિશે વિચાર વિમર્શ કર્યો હતો. આ મુલાકાત દરમિયાન નાના ઉદ્યોગકારોની વિવિધ સમસ્યાઓની રજૂઆત કરવામાં આવી હતી. કેન્દ્રીય મંત્રીએ આ બાબતે અધિકારીઓને તાત્કાલિક જરૂરી સૂચનાઓ આપી અને સમસ્યાઓના ઝડપી નિકાલનું આશ્વાસન આપ્યું હતું.

હિરેન હિરપરાની પ્રદેશ ભાજપ કિસાન મોરચાના પ્રમુખ તરીકે વરણી

અમરેલી, તા. ૨૯

અમરેલી જિલ્લા ભાજપના કાર્યકર્તા હિરેનભાઈ હિરપરાને પ્રદેશ કક્ષાએ મોટી જવાબદારી સોંપવામાં આવી છે. હિરેનભાઈ હિરપરાની પ્રદેશ ભાજપ કિસાન મોરચાના પ્રમુખ તરીકે પસંદગી કરવામાં આવી છે. ભૂતકાળમાં હિરેનભાઈ હિરપરા જિલ્લા ભાજપના પ્રમુખ રહી ચૂક્યા



છે. આ જવાબદારી બદલ હિરેનભાઈ હિરપરાએ દેશના વડાપ્રધાનથી લઈને ગુજરાતના નેતૃત્વના તમામ નેતાઓનો

આભાર માન્યો હતો. ભાજપના શાસનમાં છેવાડાના અને નાના માણસને પણ મોટી જવાબદારી મળે છે તેમ હિરપરાએ એક નિવેદનમાં જણાવ્યું હતું. તેમણે કહ્યું કે, ખેતીપ્રધાન દેશમાં ગામડાના તમામ ખેડૂતોને સરકારની યોજનાઓ અને તેમને મળતા લાભ માટે હંમેશા મારા પ્રયત્નો હશે.

વિષય :- દસ્તાવેજ કરતા પુર્વે ની જાહેર નોટીસ

આથી અમો નીચે સહી કરનાર દેવરાજ વી ખાંભલીયા એડવોકેટએ લાગતા વળગતા સર્વેને આ જાહેર નોટીસથી જાણ/તાકીદ કરવામા આવે છે.અમારા અસીલની સુચના અને ફરમાઈશ જેની આ જાહેર નોટીસ આપી જણાવુ છુ.

અમરેલી ડીસ્ટ્રીક્ટ સબ ડીસ્ટ્રીક્ટ તાલુકો :- લીલીયા, મોજે-કુંતાણાના ખેડ ખાતા નં.૯૦૧, જેના સર્વે નં.૩/ પૈકી ૨/ પૈકી ૨ જેનુ કુલ. ક્ષેત્રફળ:- ૧-૧૯-૮૯ હે.આરે.ચો.મી. છે. જે જુની શરત ની છે. જે ખેતીની બિન પીયત જમીન સદરહુ જમીનના માલીક, કબજેદાર અને ધારણ કર્તા (૧)ભાનુબેન વશરામભાઈ આસોદરીયા વા/ઓ મગનભાઈ રૈયાણીના સ્વતંત્ર/સંયુક્ત નામે ચાલી આવેલ છે મજકુર મિલકતના ટાઈટલ સંપૂર્ણ ચોખ્ખા, કલીયર, માર્કેટેબલ હોવાનુ જણાવીને તેમજ મજકુર મિલકતમા તેઓ સીવાય અન્ય કોઈનો કોઈપણ પ્રકારનો હક્ક, હીત, હીસ્સો, લાગ ભાગ ચાલી આવેલ નથી તેવુ જણાવીને મજકુર મિલકત અમારા અસીલને વેચાણ આપવા માટે નક્કી કરેલછે. જેથી સદરહુ મિલકતમા જો કોઈનો વાંધો વિરોધ કે હક્ક, હીત, સંબંધ, લાગભાગ, દરદાવો કે ઈઝમેન્ટ તથા અન્ય કોઈ પણ રીતે હક્કહીસ્સો હોય અથવા તો કોઈ બેંક કે સંસ્થાનુ લેણુ હોય અગર તો તબદીલી અંગેના કોઈ પણ લખાણો હોય તો તેઓએ નીચેના સરનામે દિન-૭મા પુરાવા સહિત લેખીત જાણ કરવી. જો તેમ કરવામા કસુર થશે તોઆ નોટીસની મુદત વિત્યે સદર મિલકતમા કોઈ વ્યકિત કે સંસ્થાના કોઈ પણ પ્રકારનો હક, હીત, હીસ્સો કે લેણુ નથી અને હોય તો જતો કરેલ છે તેમાની અમારા અસીલ મજકુર મિલકત વેચાણ દસ્તાવેજ કરાવી લેશે અને ત્યાર પછી કોઈ પણ વ્યકિત કે સંસ્થાની કોઈપણ જાતની તકરાર વાંધો વિરોધ ચાલશે નહી અને તેવા ઈસમોને કોઈપણ જાતના હકકો પ્રાપ્ત થશે નહી, જેની જનતાને નોંધ લેવી.

સરનામુ:-
દેવ કોર્પોરેટ ઓફીસ
ગ્રામ પંચાય કચેરીની સામે,
લીલીયા મોટા-૩૬૫૫૩૫
મો.૮૪૬૦૪૪૮૧૮૨,
મો.,૮૪૨૬૫ ૫૪૧૭૨

સહી
લી.આપનો વિશ્વાસુ

ગુજરાત રાજ્ય આચાર્ય સંઘનું પૃષ્ઠમું અધિવેશન: અમરેલી જિલ્લાના આચાર્યો મુકુંદભાઈ મહેતાના નેતૃત્વમાં મોટી સંખ્યામાં અંબાજી પહોંચશે

અમરેલી, તા. ૨૯

ગુજરાત રાજ્ય આચાર્ય સંઘ દ્વારા આગામી તારીખ ૦૧, ૦૨ અને ૦૩ જાન્યુઆરી, ૨૦૨૬ ના રોજ યાત્રાધામ અંબાજી ખાતે સંઘના પૃષ્ઠમું શૈક્ષણિક અને વહીવટી અધિવેશનનું ભવ્ય આયોજન કરવામાં આવ્યું છે. આ અધિવેશનમાં સમગ્ર

રાજ્યમાંથી શિક્ષણવિદો ઉમટી પડવાના છે, ત્યારે અમરેલી જિલ્લામાંથી પણ આચાર્ય સંઘના પ્રમુખ મુકુંદભાઈ મહેતાના નેતૃત્વમાં ગ્રાન્ટેડ શાળાઓના આચાર્યો મોટી સંખ્યામાં ભાગ લેવા માટે અંબાજી જશે. અમરેલી જિલ્લા આચાર્ય સંઘના પ્રમુખ અને ઝોન પ્રવક્તા મુકુંદભાઈ

મહેતાના નેતૃત્વમાં જિલ્લાની ગ્રાન્ટેડ શાળાઓના આચાર્યો મોટી સંખ્યામાં અંબાજી મુકામે અધિવેશનમાં ભાગ લેવા માટે જશે. શિક્ષણના આ મહાકુંભમાં અમરેલીના આચાર્યો પણ સક્રિયપણે જોડાઈને શિક્ષણની ગુણવત્તા સુધારવા માટેની ચિંતન શિબિરમાં પોતાનું યોગદાન આપશે.

સૈંજળ ધામ ભૌયરા હનુમાજી આશ્રમના મહંતને અવતરણ દિવસ નિમિત્તે શુભેચ્છા

સંતો, કથાકારો, સામાજિક, રાજકીય અગ્રણીઓ, ભૌયરા હનુમાન આશ્રમના સેવક સમુદાયે શુભેચ્છાઓ પાઠવી

સાવરકુંડલા, તા. ૨૯

સાવરકુંડલા તાલુકાના સૈંજળ ગામ પાસેના સુપ્રસિદ્ધ ભૌયરા હનુમાનજી આશ્રમના મહંત પૂજ્ય પુષ્પાનંદગીરી બાપુનો આજે અવતરણ દિવસ હોવાથી તેમને સાધુ, સંતો,



કથાકારો, સામાજિક, રાજકીય અગ્રણીઓ, ભૌયરા હનુમાન આશ્રમના સેવક સમુદાયે તેમને શુભેચ્છા પાઠવી હતી.

સોના-ચાંદીની ખરીદી માટે આજે જ પધારો

અમારી કોઈપણ બ્રાન્ડ પરથી ખરીદી કરી શકો છો... તો રાહ શેની જુઓ છો... આજે જ પધારો...

શ્રીનાથજી જવેલર્સ
(અમરાપુર વાળી)
અંકિત સોની: 9925757581/9265095977
ભીડભંજન રોડ, નેચરલ હોટલ પાસે,
SBI બેંકની સામે, અમરેલી.

યમુના જવેલર્સ
(અમરાપુર વાળી)
હિરેન સોની: 9429220847 / 8141207736
સહકર રોડ, કૃષ્ણ ઉત્તરા, અમુલનગર
લેડી બંર, સદય હોલની બાજુની અંતીમ અમરેલી

શ્રી યમુના જવેલર્સ
(અમરાપુર વાળી)
વિરેન સોની: 98246 28370
હઠીલા હનુમાન મંદિર પાછળ,
કાંઠારીયાના ડેલા સામે, અમરેલી.

HERO

— DECEMBER DHAMAKA —
EXCHANGE OFFER
Premium Xtreme 160
₹5000*

₹2500 Exchange Offer

Navmit@hero

*T & C Apply
Near Gopi Cinema, Station Road, Amreli-365601
+91 92899 22254
navmit@heromotocorp.biz

Jitendra Sanghani
Cell : 98254 22922

MARUTI SUZUKI

માર્ગત સુઝુકી સર્વિસ સ્ટેશનનું એકમાત્ર સ્થળ તથા સંપૂર્ણ આધુનિક સુવિધા સાથેનો વિશ્વાસપાત્ર અને અનુભવી સ્ટાફ

કારકેર સેન્ટર
(Maruti Authorised Workshop)

વ્હીલ એલાઇમેન્ટ, વ્હીલ બેલેન્સીંગ, મીકેનિક કામ, રીપેરીંગ, વોશિંગ તેમજ સર્વિસ કરી આપનાર

ચક્રકરગઢ રોડ, અમરેલી-૩૬૫ ૬૦૧
ફોન: ૦૨૭૯૨ ૨૨૦૦૯૯, E-mail: carcarerushi@rediffmail.com

સાવરકુંડલા PGVCL ઓફિસમાં ઘૂસી કર્મચારી પર પાઈપ અને ટિકિન વડે હુમલો

સાવરકુંડલા, તા.૨૮

સાવરકુંડલા PGVCL કચેરીમાં ફરજ બજાવતા કર્મચારી પર બે શખ્સોએ હુમલો કરી ગંભીર ઈજાઓ પહોંચાડી હોવાની ઘટના સામે આવી હતી. વાડીના મીટરમાં પાવર ન આવતો હોય રિપેરીંગ કરવા જેવી નજીવી બાબતે ઉશ્કેરાઈને બે શખ્સોએ ઓફિસમાં ઘૂસી કાયદેસરની ફરજમાં રૂકાવટ કરી હતી. આ અંગે મોહનભાઈ મુળજીભાઈ વાળા (ઉ.વ.૫૪)એ પ્રફુલ્લભાઈ બાબુભાઈ વિરાણી તથા અજાણ્યા ઈસમ સામે ફરિયાદ નોંધાવી હતી. સાવરકુંડલા PGVCL કચેરીમાં જ્યારે કર્મચારી ફોલ્ટ કોલ સેન્ટરની પોતાની ફરજ પર હાજર હતા, ત્યારે આરોપીએ ફોન કરીને જણાવ્યું હતું કે તેમની વાડીના મીટરમાં પાવર આવતો નથી. કર્મચારીએ નિયમ મુજબ ફરિયાદ નોંધી હતી. જોકે, આરોપીએ 'આજે જ રિપેરીંગ કરી આપો' એવી જીદ કરી હતી, જેની સામે કર્મચારીએ જણાવ્યું હતું કે 'કામ આજે થશે અથવા સોમવારે થશે'.

આ જવાબથી ઉશ્કેરાઈને બંને આરોપીઓ સીધા PGVCL કચેરીએ ધસી આવ્યા હતા. ત્યાં આવીને કર્મચારીને બેકામ ગાળો આપવાનું શરૂ કર્યું હતું. જ્યારે કર્મચારીએ ગાળો આપવાની ના પાડી, ત્યારે પ્રફુલ્લભાઈ વિરાણીએ કર્મચારીને ટીફીન વડે આડેધડ માર માર્યો હતો. અન્ય આરોપીઓ લોખંડના પાઈપ અને ડીઓ રોડ વડે કર્મચારીના વાંસા અને ખંભાના ભાગે ફટકા મારી ઈજા પહોંચાડી હતી.

તરવડા ગુરુકુળ ખાતે લાયન્સ ક્લબ અને વેદ બ્લડ બેંક દ્વારા રક્તદાન કેમ્પ: ૯૫ યુનિટ રક્ત એકત્રિત

વડિયા,તા.૨૮

તરવડા ગુરુકુળના રજત જયંતિ મહોત્સવ નિમિત્તે લાયન્સ ક્લબ ઓફ અમરેલી મેઈન અને વેદ વોલન્ટરી બ્લડ બેંકના સંયુક્ત ઉપક્રમે રક્તદાન કેમ્પનું આયોજન કરવામાં આવ્યું હતું. આ સેવાયજ્ઞમાં કુલ ૯૫ યુનિટ રક્ત એકત્રિત કરવામાં આવ્યું હતું અને સાથે ડાયાબિટીસ ચેકઅપ પણ કરવામાં આવ્યું હતું. આ કેમ્પનું દીપ પ્રાગટ્ય પ્રમુખ લાયન બકુલ ભટ્ટ તથા ક્રાંતિલાલ વઘાસીયા દ્વારા કરવામાં આવ્યું હતું. આ મેગા બ્લડ ડોનેશન કેમ્પમાં રક્તદાતાઓ દ્વારા ઉત્સાહપૂર્વક રક્તદાન કરવામાં આવ્યું હતું, જેના થકી કુલ ૯૫ યુનિટ રક્તની બોટલ એકત્રિત થઈ હતી. રક્તદાનની સાથે સાથે અહીં ડાયાબિટીસ ચેકઅપ કેમ્પનું પણ આયોજન કરવામાં આવ્યું હતું, જેનો લાભ અનેક લોકોએ લીધો હતો. આ તકે લાયન સેક્રેટરી રજની ધોરાજીયા, લાયન રાજુભાઈ પરીખ, લાયન જે.ડી. સાવલીયા, લાયન મેહુલ બાબરીયા અને લાયન સંજય રાજપરા હાજર રહ્યા હતા અને કાર્યક્રમ તથા કેમ્પને સફળ બનાવ્યો હતો તેમ ક્લબની યાદીમાં રાજુભાઈ પરીખ જણાવે છે.



રાજુલા સંઘવી મહિલા કોલેજમાં એનએસએસની વાર્ષિક શિબિર યોજાઈ

રાજુલા,તા.૨૮

શ્રીમતી એચ.બી. સંઘવી મહિલા આર્ટ્સ એન્ડ કોમર્સ કોલેજ, રાજુલાના એન.એસ.એસ. યુનિટ-૧ અને ૨ દ્વારા તારીખ ૨૬ને શુક્રવારના રોજ ખાસ વાર્ષિક શિબિરનું ઉદ્ઘાટન કરવામાં આવ્યું હતું. કાર્યક્રમના અધ્યક્ષ રવિભાઈ વ્યાસ, કેમ્પસ ડાયરેક્ટર ડો. જીનેશભાઈ સહયોગથી દીપ પ્રાગટ્ય વાજા, પ્રિન્સિપાલ ડો. રીટાબેન રાવળ, એસ.એમ.સી. કમિટીના અધ્યક્ષ નયનાબેન કાકલોતર, રાજુભાઈ મકવાણા, યોગેશભાઈ કાનાબાર તથા ગ્રામજનોના સહયોગથી દીપ પ્રાગટ્ય કરીને કાર્યક્રમ ખુલ્લો મૂકવામાં આવ્યો હતો.



ખેલ મહાકુંભ ૨૦૨૫: સૌરાષ્ટ્ર ઝોન હેન્ડબોલ સ્પર્ધામાં ગજેરા કેમ્પસની DLSS ટીમે સુવર્ણ પદક મેળવ્યો

અમરેલી, તા.૨૮

સોમનાથ ખાતે યોજાયેલ ખેલ મહાકુંભ ૨૦૨૫ સૌરાષ્ટ્ર ઝોન હેન્ડબોલ સ્પર્ધામાં અમરેલીની શાંતાબેન હરિભાઈ ગજેરા કેમ્પસ વિદ્યાસભા સ્કૂલના DLSS ના U-૧૭ ભાઈઓની ટીમે શાનદાર પ્રદર્શન કર્યું છે. આ સ્પર્ધામાં ભાગ લેનાર ટીમમાં ૧) વંશ કાકડિયા, ૨) સિદ્ધર્થ બારેયા, ૩) નૈતિક ભાંભરોલીયા, ૪) સુર્યદીપસિંહ વાઘેલા, ૫) હાર્દિક ડાભી, ૬) વિજય શિયાળ, ૭) હાર્દિક મેણીયા, ૮) વિજય સોલંકી, ૯) આદિત્ય ભડાણીયા, ૧૦) અરુણ વેગડ, ૧૧) ઈશાન રાઠોડ અને ૧૨) રાહુલ બારેયાનો સમાવેશ થાય છે. આ હેન્ડબોલ ટીમે ઉત્કૃષ્ટ પ્રદર્શન કરી સુવર્ણ પદક પ્રાપ્ત કરી સિદ્ધિ હાંસલ કરેલ છે અને શાળા પરિવાર તેમજ



અમરેલી જિલ્લા કોંગ્રેસ કાર્યાલય ખાતે અખિલ ભારતીય રાષ્ટ્રીય કોંગ્રેસના ૧૪૧ મા સ્થાપના દિવસની ઉજવણી

અમરેલી,તા.૨૮

ખાતે ઉજવણીનો કાર્યક્રમ અખિલ ભારતીય રાષ્ટ્રીય કોંગ્રેસના ૧૪૧ મા સ્થાપના દિવસ નિમિત્તે અમરેલી જિલ્લા કોંગ્રેસ કાર્યાલય યોજવામાં આવ્યો હતો. આ પ્રસંગે કોંગ્રેસના આગેવાનો દ્વારા પક્ષના સ્થાપના દિવસની ઉજવણી કરવામાં આવી હતી.



બગસરાના બાલાપુર ગામે ભવ્ય શાકોત્સવ અને કથા વાર્તાનું આયોજન: વ્યસન મુક્તિનો સંદેશ અપાયો

તોરી, તા.૨૮

બગસરા તાલુકાના બાલાપુર ગામે ભાડુકીયા નાગદેવના મંદિરે અશ્વર પુરુષોત્તમ-ધારી દ્વારા ઉત્સવસભા અને શાકોત્સવના કાર્યક્રમનું આયોજન કરવામાં આવ્યું હતું. આ ધાર્મિક કાર્યક્રમમાં કથા વાર્તાની સાથે ભક્તોને વ્યસનમુક્ત જીવન જીવવા માટે અનુરોધ કરવામાં આવ્યો હતો. ગ્રામજનો અને સંતોના સહકારથી આ કાર્યક્રમ સફળ રહ્યો હતો. આ કાર્યક્રમના મુખ્ય વક્તા તરીકે ઉપસ્થિત રહેલા સોમપ્રકાશ સ્વામીએ પોતાના વક્તવ્યમાં જણાવ્યું હતું કે, ઉત્સવો એ માનવને પ્રિય છે. ઉત્સવ ઉજવવાથી જીવને સુખ, શાંતિ અને આનંદની પ્રાપ્તિ થાય છે. વધુમાં તેમણે લોકોને અપીલ કરતા જણાવ્યું હતું કે, વ્યસન મુક્તિથી શારીરિક અને આર્થિક લાભ થાય છે, તેથી દરેક વ્યક્તિએ વ્યસનમુક્ત બનવું જોઈએ. આ ધાર્મિક મહોત્સવને સફળ બનાવવા માટે સાધુ દિનબંધુદાસ (કોઠારી-ધારી), બાબુભાઈ ગંગાવદરવાળા, ઝવેરભાઈ પ્રતાપભાઈ સોજીત્રા, ઘેલાભાઈ, ભીખુભાઈ દુમ્મર તેમજ ગામના સરપંચ અને ગ્રામજનોએ ભારે જહેમત ઉઠાવી હતી અને તેમના સહકારથી આ કાર્યક્રમ સફળતાપૂર્વક સંપન્ન થયો હતો.



રાજુલા એસ.ટી. ડેપોમાં માનવતાની મહેક: નાના બાળકો માટે પરિવારે ઘોડિયું દાનમાં આપ્યું

રાજુલા, તા. ૨૮

કહેવાય છે કે 'સેવા એ જ સાચો ધર્મ છે'. આ વાતને સાર્થક કરતા રાજુલા એસ.ટી. ડેપોમાં એક પ્રેરણાદાયી કિસ્સો સામે આવ્યો છે, જ્યાં એક પરિવારે મુસાફરોના નાના બાળકોની સુવિધા માટે સ્ટીલનું ઘોડિયું ભેટમાં આપ્યું હતું. મૂળ ખાખભાઈ ગામના વતની વિનુભાઈ દુદાભાઈ બાબરીયા અને તેમનો પરિવાર રાજુલા એસ.ટી. ડેપોમાં આવ્યા હતા. તેમણે જોયું કે બસની રાહ જોતા મુસાફરો પાસે નાના બાળકો હોય ત્યારે તેમને સુવડાવવા કે



રાજુલાના મોટી ખેરાળી પ્રાથમિક શાળામાં ૧૦૮ ઈમરજન્સી સેવા અંગે માર્ગદર્શન શિબિર યોજાઈ

રાજુલા, તા.૨૮

મોટી ખેરાળી પ્રાથમિક શાળામાં 'બાળ દેવો ભવ'ના સૂત્ર સાથે વિદ્યાર્થીઓ માટે ૧૦૮ ઈમરજન્સી સેવા અંગે વિશેષ માર્ગદર્શન અભિયાનનું આયોજન કરવામાં આવ્યું હતું. આ કાર્યક્રમનો મુખ્ય હેતુ બાળકોમાં જીવનરક્ષક જ્ઞાન અને માનવીય સંવેદના કેળવવાનો હતો. રાજુલા ૧૦૮ની ટીમ દ્વારા વિદ્યાર્થીઓને અકસ્માત કે કટોકટીના સમયે CPR કેવી રીતે આપવું અને પ્રાથમિક સારવાર કેવી રીતે કરવી તેનું જીવંત પ્રદર્શન કરવામાં આવ્યું હતું. સાથે જ એમ્બ્યુલન્સમાં રહેલા અદ્યતન સાધનોની જાણકારી પણ આપવામાં આવી હતી. શાળાના આચાર્ય જયદીપભાઈ મુંગળાએ જણાવ્યું હતું કે, પુસ્તકીયા જ્ઞાનની સાથે બાળકોને વ્યવહારુ અને જીવનલક્ષી શિક્ષણ આપવું એ અમારું લક્ષ્ય છે. આ કાર્યક્રમમાં ગામના સરપંચ, SMC સભ્યો અને આગેવાનો મોટી સંખ્યામાં હાજર રહ્યા હતા અને શાળાના આ નવતર પ્રયોગને બિરદાવ્યો હતો.



લીલીયામાં ગટરના પ્રશ્ને મહેશ કસવાળાએ કાર્યપાલક ઈજનેરને સૂચના આપી

લીલીયા,તા.૨૮

લીલીયા મોટામાં ભૂગર્ભ ગટરના પ્રશ્ને ગામના નાગરિકોની રજૂઆત બાદ ધારાસભ્ય મહેશભાઈ કસવાલાએ તુરંત કાર્યપાલક ઈજનેર ચૌધરીને સ્થળ પરથી ફોન કરીને ઝડપી નિરાકરણ લાવવા સૂચના આપી હતી. જેના પગલે, કાર્યપાલક ઈજનેર ચૌધરીએ તાલુકા ભાજપ પ્રમુખ જીનેશ સાવજ સહિતના અગ્રણીઓ અને સરપંચ વિજયભાઈ શેખલિયા સાથે બેઠક યોજી હતી. આ બેઠકમાં મફત પ્લોટ વિસ્તારની નહેરમાં ગટર લાઈન નાખવા અને 'પુષિંગ' કામ અંગે વિગતવાર માર્ગદર્શન અપાયું હતું.



અવસાન નોંધ

રાજકોટ

ગં.સ્વ. રંજનબેન રાજેશભાઈ ગઢીયાનું તા.૨૭/૧૨/૨૦૨૫ને શનિવારના રોજ દુ:ખદ અવસાન થયેલ છે. તે વત્સલભાઈ તેમજ શ્યામભાઈના માતૃશ્રી તેમજ ધર્મેશભાઈ ગઢીયાના ભાભી અને સ્વ.વાલજીભાઈ માવજીભાઈ વ્યાસની સુપુત્રી થાય છે. તેમનું બેસણ તા.૨૮/૧૨/૨૦૨૫ને સોમવારના રોજ સાંજે ૬ કલાકે શ્રી શનેશ્વર મહાદેવ મંદિર, શિવનગર શેરી નં.૩, માલવિયાનગર, રાજકોટ ખાતે રાખેલ છે.

બગસરા

ગં.સ્વ. અમરબાઈબેન દેશાભાઈ લિખડા (ઉ.વ.૮૦)નું તા.૨૭/૧૨/૨૦૨૫ને શનિવારના રોજ દુ:ખદ અવસાન થયેલ છે. તે બદરૂભાઈ દેશાભાઈના માતૃશ્રી થાય છે. તેમની દશા તા.૫ને સોમવાર અને ઉત્તરક્રિયા તા.૬ ને મંગળવારના

રોજ લુહાણા મહાજન વાડી, અમરેલી રોડ, બગસરા ખાતે રાખેલ છે.

બગસરા

ગં.સ્વ.હંસાબેન દેશાભાઈ ખીમસુરીયા (ઉ.વ.૬૫)નું તા.૨૭ને શનિવારના રોજ દુ:ખદ અવસાન

થયેલ છે. તે અરવિંદભાઈ તેમજ વિજયભાઈના માતૃશ્રી થાય છે. તેમની ઉત્તરક્રિયા અને પાણીદોળ તા.૨૮ને શુક્રવારના રોજ તેમના નિવાસ સ્થાને આંબડેકર ભવન, એસ.ટી. બસ સ્ટેશન પાસે રાખેલ છે.



BLUE BUDDHA
Shopping With us can be very rewarding
END OF SEASON SALE
BUY 1 GET 1 FREE
Visit our shop today to avail Amazing Offer
SHOP NO. 30, NEW S.T. BUS STATION, AMRELI. (M) 74338 05806
■ મનિષ પાલોતર ■ વી.ડી. રાણપરીયા
નોંધ: અમરેલીમાં અમારી બીજી બોર્ડિંગ હોલ નથી.

શું તમને સાંભળવાની તકલીફ છે ?

- નિષ્ણાંત ઓડિયોલોજિસ્ટ દ્વારા બહેરાશની તપાસ
- બહેરાશ પ્રમાણે કાનના મશીનની સુવિધા
- જર્મની, ડેન્માર્કની કંપનીના મશીન વોરંટી સાથે મળશે

સરકારી નોકરીયાત/પેન્શનરો અને તેના આશ્રિતોને મશીનમાં ૧૦૦% સહાય



કાનની અંદરનું મશીન | કાનની પાછળનું મશીન

અવતાર

સ્પીચ અને હિયરીંગ ક્લિનિક

ગોલ્ડન પ્લાઝા, પૂજારા દેલિકોમની ઉપર, અમરેલી. મો. 72650 63363

GST ઘટાડા સાથે આજે જ ટાયર ખરીદો

ફોર વ્હીલ કાર - બાઈક - એક્ઝીવા ટ્રુક - બસ - ઈકો - બોલેરો - કેરી વગેરેના ટાયર

10% GST ઘટાડા સાથે આજે જ ખરીદો



ટ્રેક્ટર - મીની ટ્રેક્ટર - સનેડો બેતીને લગતા ટાયર

13% GST ઘટાડા સાથે આજે જ ખરીદો

અમારે ત્યાંથી સ્ટાન્ડર્ડ કંપનીના ટાયર-ટયુબ - ઓઈલ-ગ્રીસ વ્હીલ - પ્લેટ - ઘરા - જેક - પાના-પક્કડ - વગેરે હોલસેલ - રીટેઈલ મળશે.

ફોરવ્હીલ કાર માટે 3D-એલાઈમન્ટ - ડીઝીટલ હાઈસ્પીડ બેલેન્સીંગ, ટાયર ફીટીંગ - નાઈટ્રોજન ઓર - એક જ જગ્યાએ તમામ સર્વિસ ઉપલબ્ધ

સંજય ટાયર્સ

બસ સ્ટેશન રોડ, અજમેરા સ્કૂલ સામે, અમરેલી.
લાહી બાયપાસ રોડ, સફારી પાર્ક, ટોચોટા શો-રૂમ પાસે, અમરેલી.

ઉત્સવ મીની ઘાણીનું તેલ

શીગતેલ ■ તલ તેલ તે પણ આપની નજર સામે...
ડેમેજ કે પલળ્યા વગરની જ ફ્ફટત...

G 20 મગફળીને ફોલીને પ્યોર ઘાણીનું તેલ આપની નજર સામે લાઈવ ભરાવો...

સ્થળ: રાધેશ્યામ બાયપાસ ચોકડી, ફાટક પાસે, અમરેલી.
Mo. 94269 61006 | 98790 56605 | 92659 76525

ગુજરાતમાં ૧૩ થી ૧૬ વર્ષની ૧૬૩૩ દીકરીઓ સગર્ભા હોવાનો આરોગ્ય વિભાગનો રિપોર્ટ

અમદાવાદ, તા. ૨૮

ગુજરાતમાં “બેટી બચાવો” અને “વિકાસ”ના નારા આપતી સરકારની વાસ્તવિકતા ચોંકાવનારી રીતે સામે આવી છે. આરોગ્ય વિભાગ દ્વારા ઓક્ટોબર-નવેમ્બર ૨૦૨૫ દરમિયાન કરાયેલા સર્વે અને ૩ ડિસેમ્બર ૨૦૨૫ના રોજ રજૂ થયેલ સત્તાવાર ડેટા મુજબ રાજ્યમાં ૧૩ થી ૧૬ વર્ષની કુલ ૧૬૩૩ દીકરીઓ સગર્ભા હોવાનું સામે આવ્યું છે.

ત્યારે, ગુજરાતમાં બાળલગ્નની ગંભીર સ્થિતિ અંગે નેશનલ ફેમિલી હેલ્થ સર્વે-૫ ના આંકડાઓ સરકારની સદંતર નિષ્ફળતા દર્શાવે છે કે ગુજરાતમાં બાળલગ્ન પ્રતિબંધક ધારા, ૨૦૦૬ માત્ર કાગળ પર જ રહી ગયો છે. સરકારની આંખ સામે કાયદાનો ખુલ્લેઆમ ભંગ થઈ રહ્યો છે, છતાં કોઈ અસરકારક કાર્યવાહી દેખાતી નથી તેવો સ્પષ્ટ આરોપ મુકતા ગુજરાત પ્રદેશ કોંગ્રેસ

સમિતિના મીડિયા કન્વીનર અને પ્રવક્તા ડૉ. મનિષ દોશીએ જણાવ્યું હતું કે, નેશનલ ફેમિલી હેલ્થ સર્વેના સત્તાવાર આંકડાઓ અનુસાર ગુજરાતમાં બાળલગ્નનો દર ૨૧.૮% છે, જે રાષ્ટ્રીય સરેરાશ ૨૩.૩% કરતા થોડો ઓછો હોવા છતાં, હકીકતમાં આ આંકડો ભાજપ સરકાર માટે શરમજનક છે. કારણ કે સર્વે સ્પષ્ટ રીતે બતાવે છે કે રાજ્યમાં જિલ્લાવાર ભારે અસમાનતા છે અને કેટલાક

અમદાવાદના યુવક સાથે મોટી છેતરપિંડી : ૧૦ હજાર આપી વિશ્વાસ જીત્યો અને પછી બંબેર્યા રૂ.૧૨ લાખ

અમદાવાદ, તા. ૨૮

શહેરના નરોડા વિસ્તારમાં રહેતા અને એક ફાર્મા કંપનીમાં પેકિંગ ઓફિસર તરીકે ફરજ બજાવતા ૨૪ વર્ષીય યુવક દિપક વાળંદ સાથે શેરબજારમાં ઉંચા નફાની લાલચ આપી રૂ. ૧૨.૦૬ લાખની સાયબર છેતરપિંડી થઈ હોવાની ઘટના સામે આવી છે. ભોગ બનનાર યુવકે આ મામલે સાયબર ક્રાઈમ હેલ્પલાઈન પર ફરિયાદ નોંધાવતા પોલીસે વધુ તપાસ હાથ ધરી છે. સમગ્ર ઘટનાની વિગત મુજબ, ચારેક

રાજ્યમાં ઉત્તર-પૂર્વીય પવનને કારણે આગામી અઠવાડિયે હાડ થિજવતી ઠંડીની આગાહી

અમદાવાદ, તા. ૨૮

ગુજરાતમાં હાલ ઉત્તર-પૂર્વીય પવનો ફૂંકાઈ રહ્યા છે, જેના કારણે આગામી ચાર-પાંચ દિવસમાં તાપમાનમાં નોંધપાત્ર ઘટાડો થવાની આગાહી છે. આઈએમડી મુજબ, આગામી ચાર દિવસ હવામાન સ્થિર રહેશે, પરંતુ ત્યારબાદ તાપમાન ૨થી ૩ ડિગ્રી ઘટી શકે છે. તાજેતરના રેકૉર્ડ મુજબ, નવિયામાં સૌથી નીચું



તાપમાન ૧૧.૨ ડિગ્રી નોંધાયું હતું. અમદાવાદમાં ૧૫.૧, વડોદરામાં ૧૪.૬, રાજકોટમાં ૧૪.૪ અને સુરતમાં ૧૭.૮ ડિગ્રી લઘુત્તમ

પિકઅપ ગાડીમાં ક્ષમતા કરતા વધુ પેસેન્જર ભર્યા હતા

બોટાદના મિલેટ્રી રોડ પર પિકઅપ પલટતાં ૨નાં મોત, ૨૩થી વધુ ઈજાગ્રસ્તોને હોસ્પિટલ ખસેડાયા

બોટાદ, તા. ૨૮

બોટાદ શહેરના મિલેટ્રી રોડ પર આજે વહેલી સવારે એક અત્યંત કરુણ અકસ્માત સર્જાયો હતો. ક્ષમતા કરતા વધુ પેસેન્જર ભરેલી બોલેરો પિકઅપ ગાડીએ સંતુલન ગુમાવી દેતા તે પલટી જતાં ઘટનાસ્થળે જ એક બાળકી સહિત ૨ લોકોના કમકમાટીભર્યા મોત નિપજ્યા



હતા. આ દુર્ઘટનામાં ૨૩થી વધુ મુસાફરોને નાની-મોટી ઈજાઓ

પહોંચી છે. મળતી વિગતો અનુસાર, બોલેરો પિકઅપ

ગાડીમાં કુલ ૨૬થી ૨૮ લોકો સવાર હતા. આ તમામ લોકો શહેરના હરણકુઈ વિસ્તારના એક જ પરિવારના સભ્યો હોવાનું જાણવા મળ્યું છે. પરિવારના સભ્યો વાડીએ જમવાના પ્રોગ્રામ માટે જઈ રહ્યા હતા ત્યારે મિલેટ્રી રોડ પર ડ્રાઈવરે ગાડી પરનો કાબૂ ગુમાવતા વાહન પલટી બાઈ ગયું હતું.

સુરતમાં ૩ દિવસમાં બે જનતા રેડ, દારૂના ખુલ્લે આમ વેચાણનો વીડિયો વાયરલ

સુરત, તા. ૨૮

ગુજરાતમાં કાગળ પર દારૂબંધી છે, પરંતુ સુરતની વાસ્તવિકતા કંઈક અલગ જ ચિત્ર રજૂ કરી રહી છે. સુરતમાં છેલ્લા ત્રણ દિવસમાં જે રીતે લોકોએ કાયદો હાથમાં લઈને દારૂના બે અડાઓ પર ‘જનતા રેડ’ કરી છે, તેણે પોલીસની કામગીરી સામે ગંભીર પ્રશ્નાર્થો ઉભા કર્યા છે. હાલમાં જ મહિધરપુરા પોલીસ સ્ટેશન વિસ્તારનો વધુ એક વીડિયો સામે આવ્યો છે. આ વીડિયોમાં જોઈ શકાય છે કે, પતરાના શેડમાં ચારેતરફ પડદા બાંધીને રીતસરનું

દારૂનું બાર બનાવવામાં આવ્યું છે. અહીં દારૂ, પાણી-સોડા, બાઈટિંગથી લઈને લોકોને પીવા માટેની સુવિધા આપવામાં આવી રહી છે. એક તરફ સુરત પોલીસ ડ્રોન ઉડાવીને કાયદો-વ્યવસ્થાને જાળવવાના તાયફા કરે છે, પરંતુ શહેરમાં ધમધમતા દારૂના અડાઓ નજરે નથી પડતાં. મહિધરપુરા પોલીસ સ્ટેશનના પીઆઈ એન. એચ. બ્રહ્મભટ્ટે જણાવ્યું કે, આ વીડિયો હાલ જ મારા સુધી પહોંચ્યો છે અને આ અંગે તપાસ કરવામાં આવી રહી છે.

પ્રદેશ ભાજપ સંગઠનની જાહેરાત, ૧૦ ઉપપ્રમુખનો સમાવેશ કરવામાં આવ્યો

ગાંધીનગર, તા. ૨૮

પ્રદેશ ભાજપની ટીમનો આતુરતાનો અંત આવ્યો છે. ભાજપના પ્રદેશ પ્રમુખ જગદીશ વિશ્વકર્માએ ટીમની જાહેરાત કરી છે. જેમાં આખી ટીમમાં ધરમૂળથી ફેરફાર કર્યા છે. ભારતીય જનતા પાર્ટી ગુજરાત પ્રદેશ સંગઠનમાં વ્યાપક ફેરફાર કરતા પ્રદેશ અધ્યક્ષ જગદીશ વિશ્વકર્માના નેતૃત્વ હેઠળ નવી ટીમની જાહેરાત કરવામાં



આવી છે. ૨૭ ડિસેમ્બર ૨૦૨૫ના રોજ જાહેર થયેલી ભાજપના સંગઠનની ટીમની નિયુક્તિ થઈ છે. જેમાં ભાજપે ગુજરાત

ભાજપની નવી ટીમની જાહેરાત કરી. ૧૦ ઉપપ્રમુખ, ૪ મહામંત્રી, ૧૦ મંત્રીનો સમાવેશ કરીને પ્રદેશ ઉપાધ્યક્ષ, મહામંત્રી, મંત્રી, કોષાધ્યક્ષ તેમજ વિવિધ મોરચાના પ્રમુખોની નિમણૂક અપાઈ છે. પ્રદેશ ઉપાધ્યક્ષ પટે અનુભવી નેતાઓને જવાબદારી સોંપવામાં આવી છે. જેમાં પૂર્વ પ્રવક્તા ભરત પંડ્યા, MLA જયદશ્વસિંહ પરમાર, પૂર્વ સાંસદ રમેશ ધડુક ઉપપ્રમુખ.

સાંસદ રાજેશ યુગસમાને ઉપપ્રમુખની જવાબદારી સોંપાઈ છે. જ્યારે નરુજી દાકોરેને ભાજપે રિપીટ ઉપપ્રમુખ તરીકે યથાવત રાખ્યા છે. મહામંત્રી તરીકે કચ્છ જિલ્લાના અનિરુદ્ધ દવે, સુરેન્દ્રનગર જિલ્લાના હિતેન્દ્રસિંહ ચૌહાણ, રાજકોટ જિલ્લાના ડો. પ્રશાંત કોરાટ અને ખેડા જિલ્લાના અજયભાઈ ભટ્ટની નિમણૂક કરવામાં આવી છે.

હરિભક્તના સ્વાંગમાં છેતરપિંડી કરતો ગઠિયો ઝડપાયો: સારવાર માટે ચોરી કરી હોવાની કબુલાત

અમદાવાદ, તા. ૨૮

હરિભક્ત હોવાનો ડોળ કરીને સ્વામિનારાયણ મંદિરમાં માનતા પૂરી કરવાના બહાને નમૂના માટે ૫૧ ગ્રામ સોનાનો હાર જોવા લઈ જવાનું કહીને ફરાર થયેલા શખ્સની અમદાવાદ ક્રાઈમ બ્રાન્ચે ધરપકડ કરી છે. ડાયાલિસિસની સારવાર માટે થતા ખર્ચને પહોંચી વળવા માટે આ રીતે છેતરપિંડી આચરતો હોવાની આરોપીએ કબુલાત કરી છે. જોકે અત્યાર સુધીમાં તેણે ગુજરાતના અલગ અલગ જિલ્લામાં



૧૫ જેટલા ગુના આચર્યા હોવાનું પોલીસ તપાસમાં સામે આવ્યું છે.

શહેરના વાસણા વિસ્તારમાં આવેલ સ્વામિનારાયણ મંદિરમાં માનતા પૂરી કરવાના બહાને નમૂના માટે ૫૧ ગ્રામ સોનાનો હાર જોવા લઈ જવાનું કહીને ફરાર થયેલા શખ્સની અમદાવાદ ક્રાઈમ બ્રાન્ચે ધરપકડ કરી છે. ક્રાઈમ બ્રાન્ચે મૂળ જેતપુરના રહેવાસી શૈલેષ ઉંઘાડની ધરપકડ કરી છે. આરોપી પાસેથી પોલીસે સોનાનો હાર અને

એક્ટિવા કબજે કર્યું છે. આરોપી પોતે હરિભક્ત હોવાનો ડોળ કરતો હતો અને મંદિરના વ્યવસ્થાપન સાથે જોડાયેલ વ્યક્તિનો સંપર્ક કરીને અલગ અલગ બહાના હેઠળ જેમ કે માનતા પૂરી કરવા, તેનો સંકલ્પ પૂરો થયો છે તેના માટે સોનાનો હાર ચઢાવવાનો હોવાનું કહીને નમૂના પેટે હાર જોવા માંગતો હતો.

શામળાજી - અમદાવાદ હાઈવે પર દારૂના જથ્થા સાથે ૧ કરોડથી વધુનો મુદ્દામાલ જપ્ત

હિંમતનગર, તા. ૨૮

સાબરકાંઠા જિલ્લામાં ૩૧ ડિસેમ્બર પહેલાં જિલ્લા પોલીસ અને લોકલ ક્રાઈમ બ્રાન્ચને મોટી સફળતા મળી છે. રાજ્યના પોલીસ મહાનિર્દેશક તથા ઉચ્ચ અધિકારીઓના માર્ગદર્શન હેઠળ ગેરકાયદેસર દારૂની હેરાફેરી રોકવા માટે વિશેષ પ્રોહિબિશન ડ્રાઈવ ચાલી રહી હતી. તે અંતર્ગત તા. ૨૭/૧૨/૨૦૨૫ના રોજ ગાંધી પોલીસ સ્ટેશન હદ વિસ્તારમાં એલસીબીની ટીમ પ્રોહિબિશન



દેખરેખમાં હતી. આ દરમિયાન બાતમી મળી કે રાજસ્થાન તરફથી બટાકાની આડમાં અંગ્રેજી દારૂ ભરેલ એક ટ્રક શામળાજી તરફથી અમદાવાદ દિશામાં જઈ રહ્યો છે. બાતમીના આધારે શામળાજી-અમદાવાદ હાઈવે પર આગેયોલ ગામની સીમમાં નાકાબંધી ગોઠવવામાં આવી હતી, ત્યાં શંકાસ્પદ ટાટા કંપનીનો ટ્રક રોકી તપાસ કરતાં ટ્રક પર ખોટી નંબર પ્લેટ લગાવવામાં આવી હોવાની માહિતી બહાર આવી

આવી હતી. જેની કિંમત રૂ. ૮૧ લાખ ૬ હજારથી વધુ આંકવામાં આવી છે. આ સાથે ટ્રક, મોબાઈલ ફોન, રોકડ રકમ, બટાકાના કોથળા અને અન્ય સામગ્રી સહિત કુલ રૂ. ૧ કરોડ ૧ લાખ ૭૬ હજાર કરતાં વધુનો મુદ્દામાલ જપ્ત કરવામાં આવ્યો છે. આ કેસમાં ટ્રક ચલાવતા આરોપી બીરબલનાથ રેખનાથ હૂનતનાથ ચૌહાણ (રહે. લૂતકરણસર, જી. બિકાનેર, રાજસ્થાન)ને ઝડપી લેવામાં આવ્યો છે.

નિલકંઠ જ્વેલર્સ

(લાહીવાળા)

અમરેલી - ૩૬૫ ૬૦૧

ફોન નં: (૦૨૭૯૨) ૨૨૩૫૫૭ / ૨૩૦૫૫૭

સોનાના ૨૨ કેરેટ હોલમાર્ક દાગીનાનો ભાવ જાણવા માટે

6356560000

મીસઝોલ કરો અને SMS થી ભાવ જાણો.

naari IVF

“નવી આશા, નવી યાત્રા”

અમે તકનીકી દ્રષ્ટિએ અદ્યતન IVF સારવાર અને સંપૂર્ણ મેડિકલ માર્ગદર્શન આપીને દંપતિઓને માતા-પિતા બનવાનો અવસર પ્રદાન કરીએ છીએ..

નારી હોસ્પિટલ

જુના પાંચ માળીયાની બાજુમાં, વિજય આર્ટસની સામે, માણેકપરા, અમરેલી.

Mo.7862037707

સમગ્ર સૌરાષ્ટ્રભરમાં પાણીના બોર માટેનું વિશ્વાસપાત્ર નામ

ટાઈગર બોરવેલના વધારે વિડીયો જોવા માટે YouTube ચેનલમાં TIGER BORWELL સબસ્ક્રાઈબ કરો

કુવાના આડા બોર

૩ ઈંચ થી ૪૫ - ૫૦૦ ફુટ સુધી કરાવવા માટે મળો

ટાઈગર બોરવેલ

પિયુષભાઈ પટેલ મો.૯૮૨૫૨ ૧૨૬૭૪